

SRI KRISHNA KAVACHAM (TRAILOKYA MANGALA KAVACHAM)

śrī nārada uvācha -

bhagavansarvadharmajña kavachaṃ yatprakāśitam □
trailōkyamaṅgaḷaṃ nāma kṛpayā kathaya prabhō □ 1 □

sanatkumāra uvācha -

śṛṇu vakṣyāmi viprēndra kavachaṃ paramādbhutam □
nārāyaṇēna kathitaṃ kṛpayā brahmaṇē purā □ 2 □

brahmaṇā kathitaṃ mahyaṃ paraṃ snēhādvadāmi tē □
ati guhyataraṃ tattvaṃ brahmamantraughavigraham □ 3 □

yaddhṛtvā paṭhanādbrahmā sṛṣṭiṃ vitanutē dhruvam □
yaddhṛtvā paṭhanātpāti mahālakṣmīrjagattrayam □ 4 □

paṭhanāddhāraṇāchChambhuḥ saṃhartā sarvamantravit □
trailōkyajananī durgā mahiṣādimahāsuraṇ □ 5 □

varatṛptān jaghānaiva paṭhanāddhāraṇādyataḥ □
ēvamindrādayaḥ sarvē sarvaiśvaryaṃavāpnuyuḥ □ 6 □

idaṃ kavachamatyantaguptaṃ kutrāpi nō vadēt □
śiṣyāya bhaktiyuktāya sādhakāya prakāśayēt □ 7 □

śaṭhāya paraśiṣyāya datvā mṛtyumavāpnuyāt □
trailōkyamaṅgaḷasyā'sya kavachasya prajāpatiḥ □ 8 □

ṛṣiśChandaścha gāyatrī dēvō nārāyaṇassvayam □
dharmārthakāmamōkṣeṣu viniyōgaḥ prakīrtitaḥ □ 9 □

praṇavō mē śiraḥ pātu namō nārāyaṇāya cha □
phālaṃ mē nētrayugaḷamaṣṭārṇō bhuktimuktidaḥ □ 10 □

klīṃ pāyāchChrōtrayugmaṃ chaikākṣaraḥ sarvamōhanaḥ □
klīṃ kṛṣṇāya sadā ghrāṇaṃ gōvindāyēti jihvikām □ 11 □

gōpījanapadavallabhāya svāhā'nanaṃ mama □
aṣṭādaśākṣarō mantraḥ kaṇṭhaṃ pātu daśākṣaraḥ □ 12 □

gōpījanapadavallabhāya svāhā bhujadvayam □
klīm glaum klīm śyāmalāṅgāya namaḥ skandhau rakṣākṣaraḥ □ 13 □

klīm kṛṣṇaḥ klīm karau pāyāt klīm kṛṣṇāyāṃ gatō'vatu □
hṛdayaṃ bhuvanēśānaḥ klīm kṛṣṇaḥ klīm stanau mama □ 14 □

gōpālāyāgnijāyātaṃ kukṣiyugmaṃ sadā'vatu □
klīm kṛṣṇāya sadā pātu pārsvayugmamanuttamaḥ □ 15 □

kṛṣṇa gōvindakau pātu smarādyaujēyutau manuḥ □
aṣṭākṣaraḥ pātu nābhiṃ kṛṣṇēti dvyakṣarō'vatu □ 16 □

prṣṭhaṃ klīm kṛṣṇakaṃ galla klīm kṛṣṇāya dvirāntakaḥ □
sakthinī satataṃ pātu śrīṃ hrīṃ klīm kṛṣṇaṭhadvayam □ 17 □

ūrū saptākṣaram pāyāt trayōdaśākṣarō'vatu □
śrīṃ hrīṃ klīm padatō gōpījanavallabhapadaṃ tataḥ □ 18 □

śriyā svāhēti pāyū vai klīm hrīṃ śrīṃ sadaśārṇakaḥ □
jānunī cha sadā pātu klīm hrīṃ śrīṃ cha daśākṣaraḥ □ 19 □

trayōdaśākṣaraḥ pātu jaṅghē chakrādyudāyudhaḥ □
aṣṭādaśākṣarō hrīṃ śrīṃ pūrvakō viṃśadarṇakaḥ □ 20 □

sarvāṅgaṃ mē sadā pātu dvārakānāyakō balī □
namō bhagavatē paśchādvāsudēvāya tatparam □ 21 □

tārādyō dvādaśārṇō'yam prāchyāṃ māṃ sarvadā'vatu □
śrīṃ hrīṃ klīm cha daśārṇastu klīm hrīṃ śrīṃ ṣōḍaśārṇakaḥ □ 22 □

gadādyudāyudhō viṣṇurmāmagnērdisi rakṣatu □
hrīṃ śrīṃ daśākṣarō mantrō dakṣiṇē māṃ sadā'vatu □ 23 □

tārō namō bhagavatē rukmiṇīvallabhāya cha □
svāhēti ṣōḍaśārṇō'yam nairṛtyāṃ diśi rakṣatu □ 24 □

klīm hrīkēśa vaṃśāya namō māṃ vāruṇō'vatu □
aṣṭādaśārṇaḥ kāmāntō vāyavyē māṃ sadā'vatu □ 25 □

śrīṃ māyākāmatṛṣṇāya gōvindāya dvikō manuḥ □
dvādaśārṇātmakō viṣṇuruttarē māṃ sadā'vatu □ 26 □

vāgbhavaṃ kāmakṛṣṇāya hrīṃ gōvindāya tatparam □
śrīṃ gōpījanavallabhāya svāhā hastau tataḥ param □ 27 □

dvāviṃśatyakṣarō mantrō māmaisānyē sadā'vatu □
kāḷīyasya phaṇāmadhyē divyaṃ nṛtyaṃ karōti tam □ 28 □

namāmi dēvakīputraṃ nṛtyarājānamachyutam □
dvātriṃśadakṣarō mantrō'pyadhō māṃ sarvadā'vatu □ 29 □

kāmadēvāya vidmahē puṣpabāṇāya dhīmahi □
tannō'naṅgaḥ prachōdayādēṣā māṃ pātuchōrdhvataḥ □ 30 □

iti tē kathitaṃ vipra brahmamantraughavigraham □
trailōkyamaṅgaḷaṃ nāma kavachaṃ brahmarūpakam □ 31 □

brahmaṇā kathitaṃ pūrvaṃ nārāyaṇamukhāchChrutam □
tava snēhānmayā'khyātaṃ pravaktavyaṃ na kasyachit □ 32 □

guruṃ praṇamya vidhivat kavachaṃ prapaṭhētataḥ □
sakṛddvistriryathājñānaṃ sa hi sarvatapōmayaḥ □ 33 □

mantrēṣu sakalēṣvēva dēśikō nātra saṃśayaḥ □
śatamaṣṭōttaraṃ chāsyā puraścharyā vidhissmṛtaḥ □ 34 □

havanādīndaśāṃśēna kṛtvā tatsādhayēddhruvam □
yadi syātsiddhakavachō viṣṇurēva bhavēt svayam □ 35 □

mantrasiddhirbhavētasya puraścharyā vidhānataḥ □
spardhāmuddhūya satataṃ lakṣmīrvāṇī vasētataḥ □ 36 □

puṣpāñjalyaṣṭakaṃ datvā mūlēnaiva paṭhēt sakṛt □
daśavarṣasahasrāṇi pūjāyāḥ phalamāpnuyāt □ 37 □

bhūrjē vilikhya guḷikāṃ svarṇasthāṃ dhārayēdyadi □
kaṇṭhē vā dakṣiṇē bāhau sō'pi viṣṇurna saṃśayaḥ □ 38 □

aśvamēdhasahasrāṇi vājapēyaśatāni cha □
mahādānāni yānyēva prādakṣiṇyaṃ bhuvastathā □ 39 □

kaḷāṃ nārhanti tānyēva sakṛduchchāraṇāttataḥ □
kavachasya prasādēna jīvanmuktō bhavēnnaraḥ □ 40 □

trailōkyam kṣōbhayatyēva trailōkyavijayī sa hi □
idaṃ kavachamajñātvā yajēdyah puruṣōttamam □
śatalakṣaprajaptō'pi na mantrastasya siddhyati □ 41 □

iti śrī nāradapāñcharātrē jñānāmṛtasārē trailōkyamaṅgaḷakavacham □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org